

இனிமையான குழந்தைகளே - உயர்ந்த வழியைக் கொடுத்து சதா சுகமுடையவராகவும், சாந்தி உடையவராகவும் மாற்றுவதற்காக பாபா வந்திருக்கிறார். அவருடைய வழிப்படி நடங்கள். ஆன்மீக படிப்பை படித்து மற்றவரையும் படிக்க வைத்தால் சதா ஆரோக்கியமாகவும், செல்வந்தராகவும் ஆகலாம்.

கேள்வி: எந்த ஒரு வாய்ப்பு கல்பத்திலேயே இச்சமயத்தில் தான் கிடைக்கிறது. அதை தவற விடக் கூடாது?

பதில்: ஆன்மீக சேவை செய்வதற்கான வாய்ப்பு, மனிதனிலிருந்து தேவதையாக மாறுவதற்கான வாய்ப்பு இப்போது தான் கிடைக்கிறது. இந்த வாய்ப்பை தவறவிடக் கூடாது. ஆன்மீக சேவையில் ஈடுபட வேண்டும். சேவை செய்யக் கூடியவராக வேண்டும். முக்கியமாக குமாரிகள் ஈஸ்வரிய அரசாங்கத்தில் சேவை செய்ய வேண்டும். மம்மாவை முழுமையாக பின்பற்ற வேண்டும். குமாரிகள் பாபாவினுடையவராகி உடல் சம்பந்தமான சேவை செய்துக் கொண்டே, முட்களை மலராக்கக் கூடிய சேவை செய்யவில்லை என்றாலும் பாபாவை அவமதிப்பது போன்றதாகும்.

பாட்டு:விழித்தெழுங்கள் பிரியதர்ஷினிகளே, விழித்தெழுங்கள்.....

ஓம் சாந்தி. பிரியதரிசினிகளுக்கு யார் புரிய வைத்தது? பிரியதரிசினிகளுக்காக பிரியதரிசன் வந்தார் என கூறுகிறார்கள். எத்தனை பிரியதரிசினிகள் இருக்கிறார்கள்? ஒரு பிரியதரிசனுக்கு இத்தனை பிரியதரிசினிகள்..... அதிசயமாக இருக்கிறது அல்லவா! மனிதர்கள் கிருஷ்ணருக்கு 16108 பிரியதரிசினிகள் இருந்தனர் என்கிறார்கள். ஆனால் இல்லை. எனக்கு கோடிக்கணக்கான பிரியதரிசினிகள் இருக்கிறார்கள் என சிவபாபா கூறுகிறார். அனைத்து பிரியதரிசினிகளையும் நான் என்னுடன் இனிமையான வீட்டிற்கு அழைத்துச் செல்வேன். மீண்டும் நம்மை பாபா அழைத்துச் செல்ல வந்திருக்கிறார் என பிரியதரிசினிகள் கூட புரிந்துக் கொள்கிறார்கள். ஜீவாத்மாக்கள் பிரியதரிசினிகள். நமக்கு ஸ்ரீமத் கொடுத்து அலங்காரம் செய்வதற்காக பிரியதரிசன் வந்திருக்கிறார் என்பது மனதில் இருக்கிறது. கணவர் மனைவிக்கு, தந்தை குழந்தைகளுக்கு, சாதுக்கள் தன்னுடைய சீடர்களுக்கு என ஒவ்வொருவருக்கும் வழி முறை கொடுக்கின்றனர். ஆனால் இவருடைய வழிமுறை அனைத்திலிருந்தும் தனிப்பட்டதாக இருக்கின்றது. ஆகையால் இதற்கு ஸ்ரீமத் என்று பெயர். மற்ற அனைத்தும் மனிதர்களின் வழி. அவர்கள் அனைவரும் தன்னுடைய சரீர் நிர்வாகத்திற்காக வழிமுறை கொடுக்கின்றார்கள். சாது சன்னியாசிகள் போன்ற அனைவருக்கும் சரீர் நிர்வாகத்திற்கான மதிப்பு இருக்கிறது. அனைவரும் ஒருவருக்கொருவரை பணக்காரர்களாக ஆவதற்கு வழியைக் கூறிக்கொண்டிருக்கிறார்கள். சாதுக்கள், குருக்களின் வழி அனைத்தையும் விட நல்லதாக ஏற்றுக் கொள்ளப்படுகிறது. ஆனால் அவர்களும் தங்கள் வயிற்றுக்காக எவ்வளவு செல்வத்தை சேர்க்கிறார்கள். எனக்கென்று உடல் இல்லை. நான் என்னுடைய வயிற்றுக்காக எதையும் செய்யவில்லை. நாம் மகாராஜா மகாராணி ஆக வேண்டும் என்பது கூட உங்கள் வயிற்றுக்கான வேலையாகும். அனைவருக்கும் வயிற்றைப் பற்றிய எண்ணம் இருக்கிறது. சிலரோ சோள ரொட்டி சாப்பிடுகிறார்கள். சிலரோ அசோகா ஹோட்டலில் சாப்பிடுகிறார்கள். சாதுக்கள் பணத்தை சேர்த்து பெரிய கோவில் போன்றவைகளை கட்டுகிறார்கள். சிவ பாபா சரீர் நிர்வாகத்திற்காக எதையும் செய்வதில்லை. சதா சுகமுடையவராக மாற்றுவதற்காக உங்களுக்கு அனைத்தையும் கொடுக்கின்றார். நீங்கள் சதா ஆரோக்கியமாகவும், செல்வந்தராகவும் மாறுகிறீர்கள். நான் சதா ஆரோக்கியமாக இருப்பதற்காக முயற்சி செய்வதில்லை. நான் அசிரியாக இருக்கிறேன். நான் குழந்தைகளாகிய உங்களை சதா சுகமுடையவராக மாற்றுவதற்காக வருகிறேன். சிவபாபா நிராகாரராக இருக்கிறார். மற்ற அனைவருக்கும் வயிற்று பசி இருக்கிறது. துவாபரயுகத்தில் பெரிய பெரிய சன்னியாசிகள், தத்துவ ஞானிகள், பிரம்ம ஞானிகள் இருந்தார்கள். பாபா நினைவில் இருந்ததால் வீட்டில் இருந்தபடியே அனைத்தும் கிடைத்தது. அனைவருக்கும் வயிறு இருக்கிறது. அனைவருக்கும் உணவு வேண்டும். ஆனால் யோகத்தில் இருக்கிறார்கள். ஆகவே, அவர்களுக்கு ஏமாற்றம் ஏற்படாது. இப்போது பாபா, குழந்தைகளாகிய நீங்கள் சதா எப்படி சுகமாக இருக்க முடியும் என்ற யுக்தி தெரிவிக்கின்றார். பாபா தனது வழியைக் கூறி உலகத்திற்கு அதிபதியாக மாற்றுகின்றார். நீங்கள் நீண்ட ஆயுள் உடையவர்களாக இருங்கள். மரணமற்றவர்களாக இருங்கள். மனிதர்கள் பல வழிகளைக் கூறுகின்றனர் ஆனால் அனைத்தையும் விட அவருடைய வழிதான் சிறந்தது. சிலர் தேர்ச்சி அடைந்து வக்கீலாகி விடுகிறார்கள். ஆனால் அது அனைத்தும் அல்ப காலத்திற்காகும். தன்னுடைய மற்றும் குழந்தைகளினுடைய வயிற்றுக்காக முயற்சி செய்கிறார்கள்.

குழந்தைகளே இப்போது ஸ்ரீமத் படி நடந்து மனிதனை உலகத்திற்கு அதிபதியாக மாற்றும் இந்த ஆன்மீக படிப்பை படியுங்கள் என உங்களுக்கு பாபா ஸ்ரீமத் கொடுக்கிறார். அனைவருக்கும் பாபாவின் அறிமுகத்தைக் கொடுத்து பாபாவின் நினைவில் இருந்தால் சதா ஆரோக்கியமாகவும் செல்வந்தராகவும் ஆகிவிடுவீர்கள். அவர் அழியாத சர்ஜன் ஆவார். பாபாவின் குழந்தைகளாகிய நீங்கள் கூட ஆன்மீக சர்ஜன். இதில் எந்த துன்பமும் இல்லை. வாய் மூலமாக மட்டும் ஆத்மாக்களுக்கு ஸ்ரீமத் கொடுக்கப்படுகிறது. குழந்தைகளாகிய நீங்கள் மிக உயர்ந்த சேவை செய்ய வேண்டும். இப்படிப்பட்ட வழியை வேறு யாரும் உங்களுக்கு கொடுக்க முடியாது. இப்போது நாம் பாபாவின் குழந்தையாக இருக்கிறோம் என்றால் பாபாவின் வேலையை செய்வதா? அல்லது உலகியல் வேலை செய்வதா? நாம் பாபாவிடமிருந்து பெறும் அழிவற்ற ஞான ரத்தினங்களினால் பையை நிரப்பிக் கொள்கிறோம். சிவனுக்கு முன்பு சென்று பையை நிரப்புகள் என்கிறார்கள். 10-20 ஆயிரம் கிடைக்கலாம் என நினைக்கிறார்கள். ஒரு வேளை இப்படியே கிடைத்து விட்டால் போதும். அவருக்கு அர்ப்பணம் ஆகி விடுவார்கள். பிறகு மரியாதை செய்கிறார்கள். அது அனைத்தும் பக்தி மார்க்கம் ஆகும். இப்போது பாபாவின் அறிமுகம் கொடுங்கள். மற்றும் எல்லையற்ற வரலாறு புவியியலை கூறுங்கள். மிகவும் எளிதாகும். எல்லைக்குட்பட்ட வரலாறு புவியியலில் நிறைய விசயங்கள் இருக்கின்றது. எல்லைக்கப்பாற்பட்ட தந்தை எங்கே வசிக்கின்றார் எப்படி வருகின்றார் என்பது எல்லைக்கப்பாற்பட்ட வரலாறு புவியியல் ஆகும். ஆத்மாக்களாகிய நமக்குள் 84 பிறவிகளின் பாகம் எப்படி நிரம்பியிருக்கிறது. அப்பா மற்றும் ஆஸ்தி போதும். வேறு எதுவும் அதிகம் புரிய வைக்க வேண்டாம். நான் ஆத்மா, பாபாவை நினைவு செய்து உலகத்திற்கு அதிபதியாகி விடலாம். இப்போது படிக்க வேண்டும், படிப்பிக்க வேண்டும். அல்ஃப் என்றால் அல்லா. பே என்றால் ஆஸ்தி இராஜ்ய பதவி. இப்போது யோசியுங்கள் இந்த வேலை செய்வதா அல்லது உலகியல் வேலை செய்து 200-400 சம்பாதிப்பதா.

யாராவது புத்திசாலி பெண் குழந்தைகள் என்றால் நான் அவர்களுடைய சொந்தம் பந்தங்களுக்கு கூட கொடுப்பேன். அதன் மூலம் அவர்களுடைய சரீர பராமரிப்பானது நடந்து கொண்டிருக்கட்டும் என பாபா கூறுகின்றார். ஆனால் குழந்தை நல்லவராகவும், சேவை செய்யக் கூடியவராகவும், உள்ளும் புறமும் தூய்மையாகவும், பேச்சு இனிமையாகவும் இருக்க வேண்டும். உண்மையில் குமாரிகளின் வருமானத்தை தாய் தந்தை சாப்பிட முடியாது. பாபாவின் குழந்தைகளாகிய பிறகு கூட அந்த உலகியல் சேவையில் அதிக கவனம் கொடுத்தல் என்பது அவமதித்தல் ஆகும். மனிதர்களை மட்டும் சொர்க்கத்திற்கு அதிபதியாக்குங்கள் என பாபா கூறுகிறார். குழந்தைகள் பிறகு உலகியல் வேலையில் ஏன் தலையை உடைத்துக் கொள்கிறார்கள். பள்ளிக் கூடம் திறப்பது அரசாங்கத்தின் வேலையாகும். இப்போது பெண் குழந்தைகள் புத்தியால் வேலை செய்ய வேண்டும். எந்த மாதிரியான சேவை செய்ய வேண்டும்? ஈஸ்வரிய அரசாங்கமா? அல்லது அந்த அரசாங்கமா? இந்த பாபா வைர வைபுரியங்களின் தொழில் செய்தார். பிறகு பெரிய பாபா அழியாத ஞான ரத்தினங்களின் தொழில் செய்ய வேண்டும். இதன் மூலம் நீ இப்படி மாறுவாய், 4 கரங்களை உடையவரின் காட்சியும் செய்வித்தார். இப்போது அந்த விஷ்வ இராஜ்ய பதவியை அடைவதா அல்லது இதை செய்வதா. அனைத்தையும் விட இது நல்ல வேலையாகும். வருமானம் நன்றாக இருந்தது. ஆனால் பாபா இவருக்குள் பிரவேசமாகி அப்பாவையும் ஆஸ்தியையும் நினைவு செய் என்று சொல்லி விட்டார். எவ்வளவு எளிதாக இருக்கிறது. சிறிய குழந்தைகள் கூட படிக்கலாம். சிவபாபா ஒவ்வொரு குழந்தைக்கும் புரிய வைக்க முடியும். இவர் (பிரம்மா பாபா) கூட கற்றுக் கொள்ள முடியும். இவர் வெளியில் தெரிகிறார். சிவபாபா உள்ளே இருக்கிறார். இந்த பாபா கூட ஒவ்வொருவருடைய முகம், பேச்சு, செயலிலிருந்து அனைத்தையும் புரிந்துக் கொள்ள முடியும். குழந்தைகளுக்கு ஆன்மீக சேவையின் வாய்ப்பு ஒரு முறை தான் கிடைக்கிறது. இப்போது நாம் மனிதர்களை தேவதையாக்குவதா அல்லது முட்களை முட்களாக்குவதா என மனதில் வர வேண்டும். என்ன செய்ய வேண்டும் என யோசியுங்கள். தேகம் உட்பட தேகத்தின் அனைத்து சம்பந்தங்களையும் துண்டியுங்கள், தன்னை ஆத்மா என்று உணர்ந்து தந்தையை நினையுங்கள் என்பது நிராகார் பகவான் வாக்கு ஆகும். பிரம்மாவின் உடலிலிருந்து அப்பா பிராமணர்களிடம் தான் பேசுகின்றார். பிராமண தேவி தேவதாய் நமஹு! என்று அந்த பிராமணர்கள் கூட கூறுகிறார்கள். அவர்கள் வயிற்று வழி பிறப்பு. நீங்கள் வாய் வழி பிறப்பு பாபாவிற்கு நிச்சயமாக பிரம்மா குழந்தை வேண்டும். குமாரக்கா, பாபாவிற்கு எத்தனை குழந்தைகள் என சொல்? சிலர் 600 கோடி என்கிறார்கள், சிலர் ஒரு பிரம்மா என்கிறார்கள்..... நீங்கள் திரிமூர்த்தி என்கிறீர்கள். ஆனால் தொழில் தனித்தனி அல்லவா? விஷ்ணுவின் நாபியிலிருந்து பிரம்மா வந்தார். பிரம்மாவின் நாபியிலிருந்து விஷ்ணு, என்றால் ஒன்றாகி விட்டனர். விஷ்ணு அல்லது

பிரம்மா 84 பிறவிகளை எடுக்கின்றனர். விஷயம் ஒன்று தான். மீதம் சங்கர் இருக்கிறார். சங்கரிலிருந்து சிவன் ஆக முடியாது. இல்லை, திரிமூர்த்தி என்று கூறப்படுகின்றனர். ஆனால் சரியாக இரண்டு குழந்தைகள் இருக்கின்றனர். இவை அனைத்தும் ஞான விஷயம் ஆகும்.

எனவே, குழந்தைகள் இந்த சேவை செய்வது நல்லதா? அல்லது மெட்ரிக் படிப்பது நல்லதா? அங்கே (உலகில்) அல்ப கால சுகம் கிடைக்கும். சிறிதளவு சம்பளம் கிடைக்கும். நீங்கள் இங்கேயோ எதிர்கால 21 பிறவிகளுக்கு செல்வந்தர் ஆகிறீர்கள். எனவே, என்ன செய்ய வேண்டும். கன்னியா சுதந்திரமாக (பந்தனமற்று) இருக்கிறார். அதர் கன்னியாவை (தாய்மார்கள்) விட குமாரிகள் தீவிரமாகச் செல்ல வேண்டும். ஏனென்றால் பவித்திரமாக இருக்கிறார்கள். மம்மா கூட குமாரி அல்லவா? பணத்தின் விஷயம் கிடையாது. எவ்வளவு வேகமாக சென்றார், முக்கியமாக குமாரிகள் பின்பற்ற வேண்டும். முட்களை மலராக்க வேண்டும். ஈஸ்வரிய படிப்பின் வாய்ப்பை எடுப்பீர்களா? அல்லது அந்த படிப்பா? குமாரிகளுக்கு செமினார் நடத்த வேண்டும். தாய்மார்களுக்கு கணவர் போன்றோரின் நினைவு ஏற்படுகிறது. சன்னியாசிளுக்கு கூட நிறைய நினைவு ஏற்படுகிறது. குமாரிகள் ஏணி ஏறத்தேவையில்லை. சங்கத்தின் நிறம் (தொடர்பின் தாக்கம்) நிறைய பற்றியிருக்கிறது. யாராவது பெரிய ஆட்களின் பிள்ளையை பார்த்தால் மனம் போகிறது. திருமணம் நடந்து விடுகிறது. விளையாட்டு முடிந்தது. சென்டரில் இருந்து கேட்டு வெளியே சென்றதும் விளையாட்டு முடிந்து போகிறது. இது மதுபன் ஆகும். இங்கே இப்படி பலர் வருகிறார்கள். நாங்கள் சென்று சென்டர் திறப்போம் என்கிறார்கள். வெளியே சென்றதும் மறந்து போகிறார்கள். இங்கே ஞான கருவை தாரணை செய்து வெளியே சென்றதும் போதை மறந்து போகிறது. மாயா மிகவும் எதிர்க்கிறது. ஆஹா, இவன் பாபாவை புரிந்துக் கொண்டான். இருப்பினும் பாபாவை நினைக்கவில்லை என்றால் நாம் கூட குத்து (வசப்படுத்தி) விடலாம் என மாயா கூட கூறுகிறது. இவ்வாறு சொல்லாதீர்கள் பாபா, தாங்கள் மாயாவிடம் சொல்லுங்கள் எங்கனோடு குத்த (போரிட) வேண்டாம் என்று. யுத்த மைதானம் அல்லவா? ஒரு புறம் இராவணனின் சேனை, இன்னொரு புறம் இராமரின் சேனை இருக்கிறது. பலசாலி ஆகி இராமரின் பக்கம் போக வேண்டும். அசுர சம்பிரதாயத்தை தான் தெய்வீக சம்பிரதாயமாக மாற்றக் கூடிய தொழில் செய்ய வேண்டும். உலகியல் கல்வி நீங்கள் யாருக்காவது படிக்க வைத்தால் அவர்கள் படித்து பெரியவர் ஆகும் போது வினாசமும் எதிரில் வரும். அடையாளத்தைக் கூட நீங்கள் பார்த்துக் கொண்டிருப்பீர்கள். இரண்டு கிறிஸ்துவர்களும் சகோதர சகோதரர்கள், தங்களுக்குள் இணைந்து விட்டால் சண்டை ஏற்படாது என பாபா புரிய வைத்திருக்கிறார். ஆனால் விதி அப்படி இல்லை. அவர்களுக்கு புரிவதே இல்லை. இப்போது குழந்தைகளாகிய நீங்கள் யோக பலத்தினால் இராஜ்யத்தை ஸ்தாபனை செய்துக் கொண்டிருக்கிறீர்கள் இது சிவ சக்தி சேனையாகும். இவர்களே சிவபாபாவிடம் பாரதத்தின் பழமையான ஞானம் மற்றும் யோகத்தை கற்றுக் கொண்டு பாரதத்தை வைரம் போல மாற்றுகிறார்கள். பாபா கல்பத்திற்குப் பிறகு தான் வந்து பதீதர்களை பாவன மாக்குகிறார். நீங்கள் அனைவரும் இராவணனின் ஜெயிலில் இருக்கிறீர்கள். சோக வனத்தில் இருக்கிறீர்கள். அனைவரும் துக்கத்தில் இருக்கிறீர்கள். பிறகு இராமர் வந்து அனைவரையும் விடுவித்து அசோக வனம் சொர்க்கத்திற்கு அழைத்துப் போகிறார். முள்ளிலிருந்து மலர், மனிதனை தேவதையாக மாற்றுகிறார் என ஸ்ரீமத் கூறுகிறது. நீங்களே, மாஸ்டர் துக்கத்தை நீக்கி சுகம் கொடுப்பவர். இதே தொழிலை செய்ய வேண்டும். ஸ்ரீமத் படி நடப்பதால் தான் நீங்கள் சிரேஷ்டமாவீர்கள். பாபா ஆலோசனை வழங்குகிறார். இப்போது விண்ணப்பம் என்னுடையது, விருப்பம் உங்களுடையது என பாபா கூறுகிறார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. சேவை செய்பவராவதற்காக உள்ளும் புறமும் தாய்மையாக வேண்டும். மிகவும் இனிமையான பேச்சு பேச வேண்டும். தேகம் உட்பட தேகத்தின் அனைத்து சம்பந்தங்களிலிருந்தும் புத்தியோகத்தை விலக்க வேண்டும். சங்கத்திலிருந்து (தீய தொடர்பு) தன்னை பாதுகாப்பாக வைத்துக் கொள்ள வேண்டும்.

2. பாபாவிற்கு சமமாக மாஸ்டர் துக்கத்தை நீக்கி சுகம் கொடுப்பவர் ஆக வேண்டும். ஆன்மீக சேவை செய்து உண்மையான வருமானத்தை சேமிக்க வேண்டும். ஆன்மீக தந்தையின் வழிப்படி ஆன்மீக சமூக சேவகர் ஆக வேண்டும்.

**வரதானம்: விடுபட்டிருக்கும் நிலை மூலமாக பாஸ்வித் ஹானர் (மதிப்புடன் தேர்ச்சி)
என்ற சான்றிதழை பெறக் கூடியவராகி அசரீர் ஆகுக!**

பாஸ் வித் ஹானர் என்ற சான்றிதழை அடைய வாய் மற்றும் மனம் இரண்டின் சத்தத்திலிருந்து சாந்த சொரூபத்தின் நிலையில் நிலைத்திருக்க பயிற்சி வேண்டும். ஆத்மா சாந்தி கடலில் கலந்து விடட்டும். இந்த இனிமையான அமைதியின் அனுபவம் மிகவும் பிரியமாக இருக்கிறது. உடல், மற்றும் மனதிற்கு ஓய்வு கிடைக்கிறது. கடைசியில் இந்த அசரீர் ஆவதற்கான பயிற்சி தான் பயன்படுகிறது. சரீரத்தின் எந்த ஒரு விளையாட்டு நடந்து கொண்டிருந்தாலும் அசரீரியாகி, ஆத்மா சாட்சியாக இருந்து தனது சரீரத்தின் நடிப்பை பார்த்தால் இந்த நிலைதான் கடைசியில் வெற்றியாளர் ஆக்கும்.

**கலோகன்: அனைத்து குணங்கள் அல்லது சர்வ சக்திகளின் அதிகாரத்தை
அடைவதற்காக கட்டளைக்கு கீழ்ப்படிந்தவராகுங்கள்.**